

# Iki araba

Category: Goşgular, Kitapcy  
написано kitapcy | 23 января, 2025  
Iki araba IKI ARABA

Iki sany araba  
Sataşyp uly ýolda,  
Bir-birinden hal-ahwal  
Soraşdy ýadaw halda:  
– Armaweri?!  
– Bar bol, kärdeş!  
– Nirden gelyäň?  
– Gaýradan!  
– Nirä barýaň?  
– Ilerik!  
– Ýüküň näme?  
– Garry mama!  
– Nähili niýetiň bar?  
– Ýol söküp, agtarýar är!  
– Ýeri, özüň nirden gelyäň?  
– Ilerden!  
– Nirä barýaň?  
– Gaýrak!  
– Ýüküň näme?  
– Garry baba!  
– Bar onda niçik hyýal?  
– Agtarýar dulja aýal!  
– Belki, guda bolarys?!  
– Garry mamaňa ýaşy näçe?  
– Ýüzden geçen!  
– Agzyndaky dişi näçe?  
– Bary gaçan!  
– Beýle bolsa, gadyrdan  
Gusa bolup bilmeris!  
Garry gija ýüz ýaşly  
Kempir alyp bilmeris!

Tapmaly bor  
Ýaş aýal.  
Agzy doly  
Diş, aýal!

## ■ SARGAN

### *Oglanlyga dolanyş*

Oglanjykkam  
Sargan iýip görüpdim,  
Bişirip berildi  
Garryja enem...

Köp ýyldan soň  
Geçen gije düýşümde  
Hezil edip  
Sargan iýdim men ýenem.  
Düýş düýş bolýar,  
Ýalan onda ähli zat,  
Gözüm açsam,  
Iýmändirin sargany.  
Huşumda-da sargan iýesim gelip,  
Böküp turdum,  
Bir ýan oklap ýorgany.

Ýola düşdüm,  
Howul-hara geýinip,  
Haýal etmän oba aşmak hyýalym.  
Çaý-nan iýmän  
Wtek alty-ýeň ýedi  
Alakjap barşymy geňläp aýalym,  
Ýetişdi zordanjyk:  
– Ýeldirgediňmi?!  
A-ýuw, beýdip nirä gitjek? – diýmäge.  
Uzak hoşlaşyga  
Wagtym bolmansoň,  
Diýdim: – Oba barýan,

Sargan iýmäge!

Samolýota mündüm,  
Ondan soň otla.  
Otludan düşemsoň,  
Maşynly gitdim.  
Ýöreý-ýöreý  
Halys sütünim süýnüp,  
Bir wagt doglan obam  
Beşire ýetdim.

Meni görüp  
Gülüşmäge durdular  
Obamyzyň uly-kiçi çagasy.  
– Nämä gülüşýäňiz?  
– Gülmez ýalymy,  
Bolup gelşiňe bir äňet, agasy!  
Şäherde ýaşayan beşirlileriň  
Beşsip oba gelýänleri az-az-a!  
– Ýeri, beýle näme bolanmyş?! – diýip,  
Äňetsem,  
Meňzeşdim masgarabaza:

Başyma şlýapa geýendigimi  
Undup,  
Geýipdirin üstünden papak.  
Aýagymyň birinde-hä ädik bar.  
Birinde-de  
Tomus geýilýän çepek!

Köýnek-balagymam çöwre ekeni  
Galstugym ýeňsä dakaýypdyryn!  
Sumka ýerine-ds stolumyzyň  
Çekerini alyp çykaýypdyryn!

Şlýapapapakly,  
Ädikçepekli  
Barandygma bakman,

Begendi enem:

– Nädipler geläýdiň?!

Sygyr guzlady,

Sarganjyk bişirip

Bererin ýenem!

## ■ RUÇKALY WAKA

*Maýa atly örän oňatja gyzjagazyma bagyşlaýaryn.*

Maýa atly kiçijik gyz,

Bir gün gidende okuwa,

«Kakamyň goşgy-hekaýa

Ýazýanja ruçkasy gow-a!

Hiç ýalňyşam goýberenok,

Tämiz ýazýar» diýäge-de,

Kakasynyňkyny alyp,

Öz ruçkasyn goýaga-da

Mekdebw bardy. «Hasapdanc

Boldy şol gün «Barlag işi».

Aljyraşyp – düşüp tapdan,

Mysal çözüär ähli kişi.

«Barlag işi» barasynda

Pikirem edenok Maýa.

Ünsüni bir ýere jemläp,

Ýazýar gyzykly hekaýa.

Soňky sagar boldy «diktant»,

Hemmeler-ä «diktant» ýazýar.

Ünsüni bir ýere jemläp,

Maýa welin goşgy düzýär.

Maýajygyň kakasy hem

Görgi baryn gördi öýde.

«Beýdip kürtdürip durşuma

Menden şahyr bormy heý-de?!

Ozallae ýüzugruna-da

Ýazardym on-on baş bendi.  
Ýa bolmasa talant-gorum  
Gutaryp ýörmükä indi?!

Goşgyny goýbolsun edip,  
Hekaýa ýazaryn belki?!»  
Hekaýa-da başa barman,  
Kakasyňy etdi gülki:

«Öňki deý ýeňil ýazaňok,  
Ruçkam kejiñ-kejiñ.  
Pikirim bulaşdyrýar.  
Ýalňyşyp, berýär ejiri.

Görýän welin maňa şu gün  
Ýazdyrjak däl hekaýa-da.  
Bu meniñ ruçkam däl ahyr,  
Diýmek, bar günä Maýa-da!»

Indikide beýtmez ýaly,  
Bolar ýaly gyzyna pent.  
Kakasy özüni tijäp,  
Ýazdy zordan ýekeje bent:

«EGEÝ ŞU GÜNNEN ŞEÝÝÄK  
MENIÑ ÝUÇKAMY MAÝA,  
AÝYP GITSE MEDHEBE  
DIÝJEK DIÝEKTOÝ DAÝA!»

Hemra ŞIROW. Goşgular